



एकात्मिक रोग सर्वेक्षण कार्यक्रम, महाराष्ट्र
सार्वजनिक आरोग्य विभाग

नवीन कोरोना विषाणू (कोविड -१९) - सद्यःस्थिती आणि उपाय योजना

दिनांक २० मार्च २०२०

प्रेस नोट

राज्यात आणखी ४ जण कोरोना बाधित

राज्यातील एकूण रुग्ण संख्या ५२

आज राज्यात कोविड १९ या आजाराचे एकूण ४ नवीन रुग्ण आढळले असून यामुळे राज्यातील एकूण कोरोना बाधित रुग्णांची संख्या ५२ झाली आहे. आज आढळलेल्या ४ रुग्णांपैकी २ रुग्ण मुंबई येथील तर प्रत्येकी १ रुग्ण पुणे आणि पिंपरी चिंचवड क्षेत्रातील आहे.

मुंबई येथील तुर्कस्थान येथे प्रवास केलेला ३८ वर्षीय तरुण तसेच इंग्लंड येथे प्रवास केलेला ६२ वर्षीय पुरुष हे दोघे आज कोरोना बाधित असल्याचे स्पष्ट झाले आहे. तर स्कॉटलंडहून आलेला पुण्यातील २० वर्षीय तरुणही कोरोना बाधित आढळून आला आहे. पिंपरी चिंचवड परिसरातील फिलीपाईन्स आणि सिंगापूर येथे जाऊन आलेला जो २२ वर्षीय तरुण दोन दिवसांपूर्वी कोरोना बाधित आढळला त्याचा निकटसहवासित त्याचा २४ वर्षाचा भाऊ आज कोरोना बाधित असल्याचे स्पष्ट झाले आहे.

राज्यातील जिल्हा आणि मनपा निहाय रुग्णांचा तपशील पुढीलप्रमाणे आहे -

अ.क्र.	जिल्हा / मनपा	बाधित रुग्ण	मृत्यू
१	पिंपरी चिंचवड मनपा	१२	०
२	पुणे मनपा	९	०
३	मुंबई	११	१
४	नागपूर	४	०
५	यवतमाळ, नवी मुंबई, कल्याण	प्रत्येकी ३	०
६	अहमदनगर	२	
६	रायगड, ठाणे, उल्हासनगर, औरंगाबाद, रत्नागिरी	प्रत्येकी १	०
	एकूण	५२	१

सध्या रुग्णालयात भरती असलेल्या या ५१ कोरोना बाधित रुग्णांपैकी ४१ जणांना कोणतीही लक्षणे नाहीत तर ८ जणांना सौम्य लक्षणे आहेत. मुंबईत कस्तुरबा रुग्णालयात भरती असलेल्या दोघांची प्रकृती गंभीर आहे.

राज्यात आज एकूण २८१ परदेशातून आलेले प्रवासी सर्वेक्षणाखाली दाखल झाले आहेत. राज्यात आजपर्यंत बाधित भागातून एकूण १५८६ प्रवासी आले आहेत. १८ जानेवारी पासून ताप, सर्दी, खोकला अशी लक्षणे आढळल्याने राज्यातील वेगवेगळ्या विलगीकरण कक्षात आज पर्यंत १३१७ जणांना भरती करण्यात आले आहे. आज पर्यंत भरती करण्यात आलेल्यापैकी १०३५ जणांचे प्रयोगशाळा नमुने कोरोना करता निगेटिव्ह आले आहेत तर ५२ जण पॉझिटिव्ह आले आहेत.

नवीन करोना विषाणू आजार प्रतिबंध व नियंत्रण पूर्वतयारी म्हणून राज्यात सर्व जिल्हा रुग्णालये तसेच शासकीय वैद्यकीय महाविद्यालयांमध्ये विलगीकरण स्थापन करण्यात आले आहेत. केंद्र सरकारच्या सूचनेनुसार सर्व देशातील प्रवाशांची तपासणी विमानतळावर करण्यात येऊन त्यातील लक्षणे असणा-या प्रवाशांना विलगीकरण कक्षात भरती करण्यात येत आहे

राज्य नियंत्रण कक्ष	०२०/२६१२७३९४ टोल फ्री क्रमांक १०४
---------------------	-----------------------------------